

ಶ್ರೀ ಕೆ.ವಸಂತ ಬಂಗೇರ.—ಅಧ್ಯಕ್ಷರೇ ನಾನು ಸ್ವಲ್ಪ ವಿಷಯವನ್ನು ವಿವರವಾಗಿ ಹೇಳಿದರೆ ಮಾನ್ಯ ಸಚಿವರು ಏನಾದರೂ ಯೋಚನೆ ಮಾಡುವರೇ ಎಂದು. ಸ್ವಾಮಿ ಈ ಬಂಡೆ ಸುಮಾರು ೧೬೦೦ ಮೀಟರ್‌ಗಳು ಉದ್ದವಿರುವ ಬಂಡೆ, ಈ ಬಂಡೆಯ ಮೇಲ್ಭಾಗದಲ್ಲಿ ಸುಮಾರು ೫ ಎಕರೆ ಯಷ್ಟು ಜಾಗ ಇದೆ. ಮತ್ತು ಕುಡಿಯುವ ನೀರಿನ ಸೌಕರ್ಯವಿದೆ. ಈ ಪ್ರದೇಶಕ್ಕೆ ಈಗಾಗಲೇ ಸಾವಿರಾರು ಜನ ಪ್ರೇಕ್ಷಕರು ಬಂದು ಹೋಗುತ್ತಿದ್ದಾರೆ. ಹಿಂದಿನ ಸಚಿವರೇ ಇದನ್ನು ನೋಡಿಯೇ ಮುಂದಿನ ವರ್ಷ ಪ್ರಾರಂಭ ಮಾಡಲಾಗುವುದೆಂದು ಉತ್ತರ ಹೇಳಿದ್ದರು, ಆದ್ದರಿಂದ ಮಾನ್ಯ ಸಚಿವರು ಈ ಬಗ್ಗೆ ಏನಾದರೂ ಯೋಚನೆ ಮಾಡುತ್ತೀರಾ ?

ಶ್ರೀ ಜೀವರಾಜ ಅಟ್ಟ.—ಸ್ವಾಮಿ ನರಸಿಂಹಗಡವನ್ನು ಸೇರಿಸಿ ಸುಮಾರು ೨೩೬ ಪ್ರವಾಸಿ ಕ್ಷೇತ್ರಗಳನ್ನು ಸರ್ಕಾರ ಆರಿಸಿಕೊಂಡು ಕೆಲಸ ಮಾಡಬೇಕೆಂದು ಇದೆ. ನಮಗೆ ಈ ವರ್ಷ ಹಣಕಾಸು ಬಹಳ ಸೀಮಿತವಾಗಿದೆ. ಆದ್ದರಿಂದ ಸ್ವಲ್ಪ ಯೋಚನೆ ಮಾಡಿ ಮಾಡೋಣ.

ಹೊಸ ವೈದ್ಯಕೀಯಕೆಂಪುಹಾವಿದ್ಯಾಲಯಗಳಲ್ಲಿ ಮೂಲಧನ ಪ್ರಮಾಣ.

೯೬೪. ಶ್ರೀ ಕೆ. ಹೆಚ್. ಶ್ರೀನಿವಾಸ್ (ಶಿವಮೊಗ್ಗ).—ಮಾನ್ಯ ಆರೋಗ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಕ್ಯಾಪಿಟೇಷನ್ ಶಲ್ಯವನ್ನು ಹೊಸ ವೈದ್ಯಕೀಯ ಕಾಲೇಜುಗಳಲ್ಲಿ ಸ್ವೀಕರಿಸಲಾಗುತ್ತಿದೆಯೇ ಹಾಗಾದರೆ ಯಾವ ದರಗಳಲ್ಲಿ ಅದನ್ನು ಸ್ವೀಕರಿಸಲಾಗುತ್ತಿದೆ.

ಆ) ಹೊಸ ವೈದ್ಯಕೀಯ ಕಾಲೇಜುಗಳನ್ನು ಪ್ರಾರಂಭಿಸುವಲ್ಲಿ ಸರ್ಕಾರದ ನೀತಿಯೇನು ?

ಇ) ಶಿವಮೊಗ್ಗದಲ್ಲಿ ಒಂದು ವೈದ್ಯಕೀಯ ಕಾಲೇಜನ್ನು ಸ್ಥಾಪಿಸುವ ಬೇಡಿಕೆ ಬಹುದೆಂದು ಇರುವುದು ಸರ್ಕಾರದ ಗಮನದಲ್ಲಿರೆಯೇ ?

ಈ) ಹಾಗಾದರೆ ಸರ್ಕಾರವು ಶಿವಮೊಗ್ಗದಲ್ಲಿ ವೈದ್ಯಕೀಯ ಕಾಲೇಜನ್ನು ಪ್ರಾರಂಭಿಸುವುದೇ ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ(ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಮಂತ್ರಿಗಳು).—

ಅ) ವಿದ್ಯಾಸಂಸ್ಥೆಗಳಲ್ಲಿ ಕ್ಯಾಪಿಟೇಷನ್ ವಿರೋಧ ಆಕ್ಟನ್ನು ಜಾರಿಗೆ ತಂದದಿನಿಂದ ಹೊಸ ವೈದ್ಯಕೀಯ ಕಾಲೇಜುಗಳಲ್ಲಿ ಕ್ಯಾಪಿಟೇಷನ್ ಶಲ್ಯವನ್ನು ವಸೂಲಿ ಮಾಡಲು ಬರುವುದಿಲ್ಲ.

ಆ) ಹೊಸ ವೈದ್ಯಕೀಯ ಕಾಲೇಜುಗಳನ್ನು ಸ್ಥಳೀಯ ಅವಶ್ಯಕತೆಗಳು ಮತ್ತು ಸಂಬಂಧಪಟ್ಟ ವಿಶ್ವವಿದ್ಯಾನಿಲಯಗಳ ವರದಿಯನ್ನು ಅವಲಂಬಿಸಿ ಮಂಜೂರು ಮಾಡಲಾಗುವುದು ಸರ್ಕಾರದ ನೀತಿಯಾಗಿದೆ.

ಇ) ಹೌದು.

ಈ) ಈ ವಿಷಯವು ಸರ್ಕಾರದ ಪರಿಶೀಲನೆಯಲ್ಲಿದೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರಾದ ಶ್ರೀ ಎಂ. ಎಸ್. ಕೃಷ್ಣನ್‌ರವರು ಗೌರವಾಜರಾಗಿದ್ದಾರೆ.

ಶ್ರೀ ಕೆ. ಹೆಚ್. ಶ್ರೀನಿವಾಸ್;—ಮಾನ್ಯ ಅಧ್ಯಕ್ಷರೇ, ಹೊಸದಾಗಿ ವೈದ್ಯಕೀಯ ಕಾಲೇಜುಗಳನ್ನು ಸ್ಥಾಪನೆ ಮಾಡಲು ಸರ್ಕಾರದ ನೀತಿ ಏನು ಎಂದು ಕೇಳಿದ್ದಕ್ಕೆ ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ ಸ್ಥಳೀಯ ಅವಶ್ಯಕತೆಗಳು ಮತ್ತು ವಿಶ್ವವಿದ್ಯಾನಿಲಯದ ವರದಿಯನ್ನು ಅವಲಂಬಿಸಿ ಹೊಸ ವೈದ್ಯಕೀಯ ಕಾಲೇಜುಗಳನ್ನು ಮಂಜೂರು ಮಾಡಲಾಗುವುದೆಂದು ಉತ್ತರ ಕೊಟ್ಟಿದ್ದಾರೆ. ಬಹಳ ಸಂತೋಷ. ಸ್ಥಳೀಯ ಅವಶ್ಯಕತೆಗಳು ಇವೆ. ಈ ಬೇಡಿಕೆ ಸ್ಥಳೀಯರಿಂದ ಬಹಳ ದಿವಸಗಳಿಂದ ಇದೆ ಎಂಬುದನ್ನು ಸಹ ಮಾನ್ಯ ಸಚಿವರು ಒಪ್ಪಿಕೊಂಡಿದ್ದಾರೆ. ಅಲ್ಲದೆ ಮೈಸೂರು ವಿಶ್ವವಿದ್ಯಾನಿಲಯದವರು ಕೂಡ ಈಗಾಗಲೇ ಶಿವಮೊಗ್ಗದಲ್ಲಿ ಒಂದು ಹೊಸ ವೈದ್ಯಕೀಯ ಕಾಲೇಜನ್ನು ಸ್ಥಾಪನೆ ಮಾಡಲು ಎಲ್ಲಾ ರೀತಿಯ ಅನುಕೂಲಗಳು ಇವೆ ಎಂದು ತಮ್ಮ ವರದಿಯಲ್ಲಿ ತಿಳಿಸಿದ್ದಾರೆ. ಆದ್ದರಿಂದ ಈ ಬಗ್ಗೆ ಮಾನ್ಯ ಲಚಿವರು ಮಾನ್ಯ ತೆಕೊಟ್ಟು ಶಿವಮೊಗ್ಗ ಜಿಲ್ಲೆಯಲ್ಲಿ ಒಂದು ವೈದ್ಯಕೀಯ ಕಾಲೇಜನ್ನು ಸ್ಥಾಪನೆ ಮಾಡ ಸಾಗುವುದೆಂದು ಒಂದು ಆಜ್ಞೆಯನ್ನು ಹೊರಡಿಸುತ್ತೀರಾ ? ಮತ್ತು ನಮಗೆ ಬಂದಿರುವ ಒಂದು

ಮಾಹಿತಿಯ ಪ್ರಕಾರ ವೈದ್ಯಕೀಯ ಕಾಲೇಜುಗಳನ್ನು ಜಾತಿಯ ಅಥವಾ ಹಿಂದುಳಿದ ವರ್ಗದ ಅಥವಾ ಇನ್ನಾವುದೇ ರೀತಿಯ ಆಧಾರಗಳ ಮೇಲೆ ಮಂಜೂರು ಮಾಡುವ ಪ್ರಯತ್ನಗಳು ನಡೆಯುತ್ತಿವೆ ಎಂದು ಕೇಳಿ ಬರುತ್ತಿದೆ. ಮತ್ತೊಂದು ಕಡೆ ತಾವೇ ಹೇಳುವ ಹಾಗೆ ಸ್ಥಳೀಯ ಅವಶ್ಯಕತೆಗಳಿಗೆ ಅನುಗುಣವಾಗಿ ಮತ್ತು ವಿಶ್ವವಿದ್ಯಾನಿಲಯದ ಶಿಫಾರಸ್ಸು ಮೇಲೆ ವೈದ್ಯಕೀಯ ಕಾಲೇಜುಗಳನ್ನು ಸ್ಥಾಪನೆ ಮಾಡಲಾಗುವುದೆಂದು ಇದರಲ್ಲಿ ಯಾವುದೂ ಸತ್ಯ ಎಂಬುದನ್ನು ಮಾನ್ಯ ಮಂತ್ರಿಗಳು ಸ್ಪಷ್ಟವಾಗಿ ಉತ್ತರ ಕೊಡಬೇಕು ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಮಾನ್ಯ ಸದಸ್ಯರಾದ ಶ್ರೀ ಕೆ. ಹೆಚ್. ಶ್ರೀನಿವಾಸರವರಿಗೆ ಏನು ಒಂದು ಸಂಶಯ ಇದೆ ಆ ಸಂಶಯಕ್ಕೆ ಯಾವುದೇ ರೀತಿಯ ಅಸ್ಪದವಿಲ್ಲ. ಸರ್ಕಾರದವರು ಜಾತಿಯ ಆಧಾರದ ಮೇಲೆ ವೈದ್ಯಕೀಯ ಕಾಲೇಜುಗಳನ್ನು ಖಂಡಿತವಾಗಿ ಮಂಜೂರು ಮಾಡುವುದಿಲ್ಲ. ಆ ಬಗ್ಗೆ ಈಗಾಗಲೇ ಮಾನ್ಯ ವಿದ್ಯಾ ಸಚಿವರು ಕೂಡ ಹೇಳಿದ್ದಾರೆ. ಶಿವಮೊಗ್ಗ ಜಿಲ್ಲೆಯಲ್ಲಿ ಒಂದು ವೈದ್ಯಕೀಯ ಕಾಲೇಜು ಮಂಜೂರು ಮಾಡಬೇಕೆನ್ನುವುದು ಸರ್ಕಾರದ ಪರಿಶೀಲನೆಯಲ್ಲಿ ಇದೆ. ಮತ್ತು ಮಾನ್ಯ ಸದಸ್ಯರ ಕಳಪಳವನ್ನು ಸರ್ಕಾರ ಮನಸ್ಸಿನಲ್ಲಿಟ್ಟುಕೊಂಡು ತೀರ್ಮಾನ ತೆಗೆದುಕೊಳ್ಳುತ್ತದೆ. ಈ ವಿಚಾರದಲ್ಲಿ ನಾನು ಈ ಸದನದಲ್ಲಿ ಸ್ಪಷ್ಟವಾಗಿ ಹೇಳುವುದಕ್ಕೆ ಆಗುವುದಿಲ್ಲ. ಸರ್ಕಾರ ತೀರ್ಮಾನ ಮಾಡಿದ ಮೇಲೆ ಬೇಕಾದರೆ ಹೇಳಬಹುದು.

ಶ್ರೀ ಬಿ. ಬಸವಲಿಂಗಪ್ಪ.—ಮಾನ್ಯ ಅಧ್ಯಕ್ಷರೇ, ಈಗ ಮಾನ್ಯ ಮಂತ್ರಿಗಳು ಉತ್ತರ ಬಹಳ ಸಮಂಜಸವಾಗಿದೆ. ಮಲೆನಾಡು ಪ್ರದೇಶ ಹಿಂದುಳಿದ ಪ್ರದೇಶವೆಂದು ಪರಿಗಣಿಸಿದ್ದೀರಿ. ಮತ್ತು ಮಲೆನಾಡು ಪ್ರದೇಶಕ್ಕೆ ಒಂದು ವೈದ್ಯಕೀಯ ಕಾಲೇಜು ಅವಶ್ಯಕ ಎಂಬುದು ಕೂಡ ಗೊತ್ತಿದೆ. ಸ್ಥಳೀಯ ಅವಶ್ಯಕತೆಯನ್ನು ಕೂಡ ಮನಗಂಡಿದ್ದೀರಿ. ಇದನ್ನು ಮನಸ್ಸಿನಲ್ಲಿ ಇಟ್ಟುಕೊಂಡು ಒಂದು ವೈದ್ಯಕೀಯ ಕಾಲೇಜನ್ನು ಮಂಜೂರು ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಎಲ್ಲವೂ ಸರ್ಕಾರದ ಪರಿಶೀಲನೆಯಲ್ಲಿ ಇದೆ.

ಶ್ರೀ ಆರ್. ವೆಂಕಟರಾಮಯ್ಯ.—ಸ್ವಾಮಿ ನಮ್ಮ ಕೋಲಾರ ಜಿಲ್ಲೆಗೆ ಒಂದು ಮೆಡಿಕಲ್ ಕಾಲೇಜು ಬೇಕೆಂದು ಕೇಳಿದ್ದೆವು. ಆ ಬಗ್ಗೆ ಮಾನ್ಯ ಮಂತ್ರಿಗಳು ಉತ್ತರ ಕೊಡಬೇಕು.

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಸ್ವಾಮಿ ನನಗೆ ತಿಳಿದ ಹಾಗೆ ಮೆಡಿಕಲ್ ಕಾಲೇಜು ಬೇಕೆಂದು ಅರ್ಜಿ ನನ್ನ ಬಳಿಗೆ ಬಂದಿದೆ. ಆದರೆ ವಿಶ್ವವಿದ್ಯಾನಿಲಯದ ಮುಖಾಂತರವಾಗಿ ಯಾವುದೇ ಅರ್ಜಿ ನನ್ನಲ್ಲಿ ಬಂದಿಲ್ಲ. ಮತ್ತು ವಿಶ್ವವಿದ್ಯಾನಿಲಯದ ಶಿಫಾರಸ್ಸು ಕೂಡ ನನ್ನಲ್ಲಿ ಬಂದಿಲ್ಲ. ಆದರೆ ಕೋಲಾರ ಜಿಲ್ಲೆಗೆ ಒಂದು ಮೆಡಿಕಲ್ ಕಾಲೇಜು ಬೇಕೆಂದು ಮಾತ್ರ ಇದೆ. ಇದನ್ನು ಸಹ ನಾವು ಪರಿಶೀಲನೆ ಮಾಡುತ್ತೇವೆ.

ಶ್ರೀ ಕೆ. ಹೆಚ್. ಶ್ರೀನಿವಾಸ.—ಸ್ವಾಮಿ ಮಾನ್ಯ ಮಂತ್ರಿಗಳು ಈ ವಿಷಯ ಪರಿಶೀಲನೆಯಲ್ಲಿದೆ ಎಂದು ಹೇಳಿದರು, ಎಷ್ಟು ದಿವಸಗಳಲ್ಲಿ ಪರಿಶೀಲನೆ ಮಾಡಿ ತೀರ್ಮಾನ ತೆಗೆದುಕೊಳ್ಳುವುದಕ್ಕೆ ಸಾಧ್ಯ ವಾಗಬಹುದು.

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಆದಷ್ಟು ಬೇಗ ತೀರ್ಮಾನ ತೆಗೆದುಕೊಳ್ಳಲಾಗುವುದು. ಇಷ್ಟೇ ದಿವಸಗಳಲ್ಲಿ ತೀರ್ಮಾನ ತೆಗೆದುಕೊಳ್ಳುತ್ತೇವೆಂದು ಹೇಳುವುದು ಕಷ್ಟ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಇಷ್ಟು ದಿವಸಗಳು ಎಂದು ಹೇಳುವುದು ಕಷ್ಟವಾದರೆ ಇಷ್ಟು ವರ್ಷಗಳು ಎಂದಾದರೂ ಹೇಳಬಹುದಲ್ಲವೇ ?

ಶ್ರೀ ಪಟಮಕ್ಕಿ ರತ್ನಾಕರ್.—ಮಾನ್ಯ ಸದಸ್ಯರಾದ ಬಸವಲಿಂಗಪ್ಪನವರು ಬಹಳ ಮಹತ್ವವಾದ ವಿಚಾರವನ್ನು ಹೇಳಿದ್ದಾರೆ. ಮಲೆನಾಡು ಪ್ರದೇಶಗಳಾದ ಚಿಕ್ಕಮಗಳೂರು, ಶೃಂಗೇರಿ, ಶಿವಮೊಗ್ಗ ಈ ಜಿಲ್ಲೆಗಳು ಹೆಚ್ಚು ಶೃಂಗೇರಿ ಸಿಕ್ಕಿರುವ ಪ್ರದೇಶಗಳು. ಆದ್ದರಿಂದ ಸರ್ಕಾರದವರು ಇದನ್ನು ಮನಸ್ಸಿನಲ್ಲಿಟ್ಟುಕೊಂಡು ಒಂದು ವೈದ್ಯಕೀಯ ಕಾಲೇಜನ್ನು ಮಂಜೂರು ಮಾಡಿಕೊಡಬೇಕೆಂದು ನಾನು ಸಹ ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಮಾನ್ಯ ಸದಸ್ಯರು ಹೇಳಿದ್ದನ್ನೇನೂ ಮನಸ್ಸಿನಲ್ಲಿಟ್ಟು ಕೊಂಡು ಪರಿಶೀಲನೆ ಮಾಡೋಣ.

ಅಧ್ಯಕ್ಷರು.—ಗೃಹ ಹಾಜರಾದ ಸದಸ್ಯರ ಪ್ರಶ್ನೆಗಳನ್ನು ಮತ್ತೊಮ್ಮೆ ಕರೆಯುತ್ತೇನೆ.

ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯಲ್ಲಿ ಕಿರಿಯ ಕನ್ನಡ ಶೀಘ್ರಲಿಪಿಗಾರರು.

೮೧೩. ಶ್ರೀ ಶಿವನಂಜಪ್ಪ (ಗುಬ್ಬಿ).—ಮಾನ್ಯ ಆರೋಗ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯಲ್ಲಿ ಹಾಲಿ ಇರತಕ್ಕ ಕಿರಿಯ ಕನ್ನಡ ಶೀಘ್ರಲಿಪಿಗಾರರ ಸಂಖ್ಯೆ ಎಷ್ಟು ?

ಆ) ನೇಮಕಾತಿ ಸಂದರ್ಭದಲ್ಲಿ ಪೂರ್ಣ ಪ್ರಮಾಣದ ಕನ್ನಡ ಶೀಘ್ರಲಿಪಿಗಾರರ ಹುದ್ದೆಗೆ ಬೇಕಾದ ವಿದ್ಯಾರ್ಹತೆಗಿಂತಲೂ ಹೆಚ್ಚಿನ ವಿದ್ಯಾರ್ಹತೆ ಇದ್ದರೂ ಇವರಿಗೆ ಬಡ್ತಿ ನೀಡದೆ ನೇಮಕಾತಿ ಸಮಿತಿಯ ಮೂಲಕ ಕನ್ನಡ ಶೀಘ್ರಲಿಪಿಗಾರರನ್ನು ನೇಮಕ ಮಾಡಿಕೊಳ್ಳಲು ಕ್ರಮ ಕೈಗೊಂಡಿರುವುದು ನಿಜವೇ ?

ಇ) ನೇಮಕಾತಿ ಸಮಿತಿಯ ಮೂಲಕ ಅಭ್ಯರ್ಥಿಗಳು ನೇಮಕವಾಗುವುದಕ್ಕೆ ಮುಂಚೆಯೇ ಹಾಲಿ ಇರತಕ್ಕ ಕಿರಿಯ ಕನ್ನಡ ಶೀಘ್ರಲಿಪಿಗಾರರ ಪೈಕಿ ಅರ್ಹತೆಯುಳ್ಳವರಿಗೆ ಬಡ್ತಿ ನೀಡಿ ಅವರ ಶ್ರೇಷ್ಠತೆಗೆ (ಸೀನಿಯಾರಿಟಿ) ಧಕ್ಕೆಬಾರದಂತೆ ಕ್ರಮ ಕೈಗೊಳ್ಳಲಾಗುವುದು ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಮಂತ್ರಿಗಳು).—

ಅ) ೪೮

ಆ) ನಿಜ

ಇ) ಅರ್ಹತೆಯುಳ್ಳ ಬೆರಳಚ್ಚುಗಾರರು : ಲಿಪಿಕ ಹಾಗೂ ಬೆರಳಚ್ಚುಗಾರ ಮತ್ತು ಕಿರಿಯ ಕನ್ನಡ ಶೀಘ್ರಲಿಪಿಗಾರರಿಗೆ ಬಡ್ತಿ ನೀಡಲು ಕ್ರಮ ತೆಗೆದು ಕೊಳ್ಳಲಾಗುತ್ತಿದೆ.

ಶ್ರೀ ಜಿ.ಎಸ್. ಶಿವನಂಜಪ್ಪ.—ಮಾನ್ಯ ಅಧ್ಯಕ್ಷರೇ, ನನ್ನ ಎರಡನೆಯ ಪ್ರಶ್ನೆಗೆ 'ನಿಜ' ಎಂದು ಹೇಳಿದ್ದಾರೆ. ನನ್ನ ಪ್ರಶ್ನೆ ಇದು ನೇಮಕಾತಿ ಸಂದರ್ಭದಲ್ಲಿ ಪೂರ್ಣ ಪ್ರಮಾಣದ ಕನ್ನಡ ಶೀಘ್ರಲಿಪಿಗಾರರ ಹುದ್ದೆಗೆ ಬೇಕಾದ ವಿದ್ಯಾರ್ಹತೆಗಿಂತಲೂ ಹೆಚ್ಚಿನ ವಿದ್ಯಾರ್ಹತೆ ಇದ್ದರೂ ಕೂಡಾ ಅಂತಹವರಿಗೆ ಬಡ್ತಿ ನೀಡದೆ, ನೇಮಕ ಸಮಿತಿಯ ಮೂಲಕ ಕನ್ನಡ ಶೀಘ್ರಲಿಪಿಗಾರರನ್ನು ನೇಮಕ ಮಾಡಿ ಕೊಳ್ಳಲು ಕ್ರಮ ಕೈಗೊಂಡಿರುವುದು ನಿಜವೇ ಎಂದು ಕೇಳಿದ್ದಕ್ಕೆ 'ನಿಜ' ಎಂದು ಹೇಳಿದ್ದಾರೆ. ಹಾಗಾದರೆ ಒಂದು ವೇಳೆ ನೇಮಕಾತಿ ಮಾಡಿಕೊಳ್ಳುವಾಗ ಕಿರಿಯ ಶೀಘ್ರಲಿಪಿಗಾರರಿಗೆ ಏನಾದರೂ ಅನ್ಯಾಯ ಆದರೆ ಅದನ್ನು ಸರಿಪಡಿಸುವುದಕ್ಕೆ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಅಧ್ಯಕ್ಷರೇ, ಕೇಡರ್ ಅಂಡ್ ರೆಕ್ರೂಟಿಂಗ್ ರೂಲ್ಸ್ ಪ್ರಕಾರ ನೇರವಾಗಿ ಸೇವಕ ಮಾಡತಕ್ಕದ್ದು, ೫೦ ಪರ್ಟೆಂಟ್, ಪ್ರಮೋಷನ್ ಕೊಡತಕ್ಕದ್ದು ೫೦ ಪರ್ಟೆಂಟ್ ಇರುತ್ತದೆ. ೧೦೦ಕ್ಕೆ ೫೦ಕ್ಕಿಂತ ಹೆಚ್ಚಿಗೆ ಪ್ರಮೋಷನ್ ಕೊಡುವುದಕ್ಕೆ ಅಗುವುದಿಲ್ಲ. ನೂರಕ್ಕೆ ಐವತ್ತಕ್ಕಿಂತ ಹೆಚ್ಚು ಜನ ಎಲಿಜಬಲ್ ಇದ್ದರೂ ಕೂಡ ಪ್ರಮೋಷನ್ ಕೊಡುವುದಕ್ಕೆ ಆಗುವುದಿಲ್ಲ. ನೇರವಾಗಿ ನೇಮಕಾತಿ ಮಾಡಬೇಕು. ೫೦ ಭಾಗ ಮಾತ್ರ ಪ್ರಮೋಷನ್ ಕೊಡುತ್ತೇವೆ ಎಂಕ್ವಿಡನ್ನು ನೇರವಾಗಿ ನೇಮಕ ಮಾಡುತ್ತೇವೆ.